


ग्रामीण की हत्या के मामले में परिजनों का धरना तीसरे दिन भी जारी

मंडली थानाधिकारी पर मिलीभगत का आरोप, दो लोग हिरासत में

जोधपुर, (कासं)। जोधपुर संभाग के बालोतरा जिले में नेवरी गांव में गत 30 अक्टूबर को ग्रामीण की हत्या किए जाने के मामले में अब तक हत्यारों को गिरफ्तार नहीं किया गया है। पुलिस पर मिलीभगत का आरोप लगा है। परिजनों की तरफ से जोधपुर के एमडीएम अस्पताल में आज तीन दिन से धरना प्रदर्शन जारी है।

शुक्रवार को धरना प्रदर्शन स्थल पर केंद्रीय मंत्री कैलाश चौधरी पहुंचे। मंत्री चौधरी ने कहा कि राजस्थान में जंगलराज बना हुआ है। परिजन तीन दिन से अपनी मांगों को लेकर धरना प्रदर्शन कर रहे हैं, मगर अब तक उनकी सुनवाई नहीं हो रही है। राज्य सरकार तुष्टिकरण की नीति अपनाए हुए है। मृतक के परिजनों की मांगों का तुरंत निस्तारण होना चाहिए। सरकारी नौकरों, उचित मुआवजा और आरोपियों की गिरफ्तारी के साथ ही पुलिस कर्मियों के खिलाफ भी कार्रवाई होनी चाहिए।

मंत्री कैलाश चौधरी ने कहा कि यह घटना निर्दोष है। आज सरेंआम किसी का भी सर कलम कर दिया जाता



धरना प्रदर्शन स्थल पर केंद्रीय मंत्री कैलाश चौधरी और ग्रामीणों से वार्ता की।

है, सरकार तुष्टिकरण की नीति अपना आरोपियों को बचाने में लगी है। उन्होंने चेतावनी दी कि यदि आज मृतक परिवार और समाज के लोगों की मांगें नहीं मानी जाती है तो कल शनिवार को पूरे बालोतरा जिले में धरना प्रदर्शन किया जाएगा। जिसकी पूरी जिम्मेदारी सरकार की होगी। केंद्रीय मंत्री चौधरी ने कहा कि पुलिस ने आरोपियों को बचाने के इरादे से घायल को कल्याणपुर अस्पताल ले जाने की

इमदाद बताई जबकि वास्तव में घायल को मंडली के सरकारी चिकित्सालय ले जाया गया था, इससे साफ होता है कि पुलिस की इसमें मिलीभगत है। इधर घटना के तीसरे दिन भी मथुरादास माथुर अस्पताल की मोर्चरी के बाहर परिजन का धरना प्रदर्शन जारी है। कई ग्रामीण एकत्र हो रहे हैं। वे बालोतरा जिला प्रशासन से उचित मुआवजा, सरकारी नौकरी, दोषी पुलिस कर्मियों के खिलाफ कार्रवाई

एवं सभी आरोपियों की गिरफ्तारी की मांग पर अड़े हैं। अन्धशास्त्रियों से पूरे बालोतरा जिले में धरना प्रदर्शन किया जाएगा। मामले के अनुसार बालोतरा जिले में मंडली क्षेत्र में भंवरसिंह राजपुरोहित के खेत में पशुओं के घुसने को लेकर उसने आपत्ति उठाई थी तब आरोपियों द्वारा झगड़ा किया गया था। पड़ोसी होने के नाते ओमप्रकाश उर्फ ओमप्रकाश पुत्र मूलाराम जाट ने बीच

■ धरना स्थल पर केंद्रीय मंत्री कैलाश चौधरी पहुंचे, कार्रवाई की मांग की

बचाव किया था। इस पर बाद में आरोपियों ने नेवरी गांव 30 अक्टूबर को शाम को ओमप्रकाश उर्फ ओमप्रकाश पर बाइक से लौटते समय सरिया और लाठियों से हमला कर बुरी तरह घायल कर दिया था।

बाद में पता चलने पर उन्हें उपचार के लिए पहले मंडली के सरकारी अस्पताल ले जाया गया, जहां से जोधपुर रेफर कर दिया गया था। मगर 31 अक्टूबर की रात को उनकी मौत हो गई। उनके भाई नारायणराम ने गांव के मठार खां, फूसे खां, चारू खां, गनी खां, सोमू खां आदि के खिलाफ हत्या का केस दर्ज करवाया था। पुलिस ने प्रकरण से जुड़े मठार खां और फूसे खां को पृच्छाताछ के लिए हिरासत में लिया। मगर उनकी अब तक गिरफ्तारी नहीं बताई गई।

माकपा नेता निर्मल प्रजापत को न्यायालय ने जेल भेजा

चार साल पुराने मामले में कॉमरेड निर्मल प्रजापत ने न्यायालय में सरेंडर किया



निर्मल कुमार कॉमरेड को ले जाती पुलिस।

तारानगर/सुजानगढ़/बीदासर, (निर्सं)। वर्ष 2019 के एक पुराने मामले में स्याई वारंटि कॉमरेड निर्मल कुमार प्रजापत ने शुक्रवार को बीदासर न्यायालय में सरेंडर कर दिया। जानकारी के अनुसार वर्ष 2019 में कस्बे के राजकीय गोवर्धन प्रसाद टांटिया सामुदायिक स्वास्थ्य केंद्र में डॉक्टर लगाने तथा अन्य सुविधाओं की मांग को लेकर चले धरना-प्रदर्शन, महापड़ाव और थाना घेराव मामले में दर्ज प्रकरण में आरोपी निर्मल प्रजापत ने सरेंडर किया।

गौरतलब है कि आरोपी निर्मल तारानगर से माकपा से विधायक उम्मीदवार है। निर्मल कुमार कॉमरेड के अधिवक्ता बनवाली लाल बिजारणिया, रामकुमार ढाका ने बताया कि न्यायालय ने मामले में आरोपी बनाए गए निर्मल कुमार को स्थायी वारंट से तलब कर रखा था। जिस पर आज निर्मल कुमार ने न्यायालय के समक्ष सरेंडर कर अपना

■ कॉमरेड निर्मल कुमार प्रजापत तारानगर से माकपा से विधायक उम्मीदवार हैं

जमानत प्रार्थना-पत्र पेश किया था। लेकिन न्यायालय ने सुनवाई की तारीख शनिवार के दिन देकर निर्मल कुमार को जेल भेजा। वहीं कॉमरेड निर्मल कुमार के समर्थक कॉमरेड रामनारायण रूलानिया ने कहा कि कॉमरेड निर्मल कुमार तारानगर से एक मजबूत दावेदार हैं जिसको राजनैतिक आशय से क्षति पहुंचाने के लिए जानबूझकर मामले में चार साल बीत जाने पर भी कभी वारंट नहीं दिया गया और पचास दखिल करने पर जब महज दो दिन रह गये हैं तो पुलिस ने उन्हें वारंट से तलब करवाया है ताकि वह चुनाव नहीं लड़ सके, लेकिन हम हमारे राजनैतिक विरोधियों

की चाल को सफल नहीं होने देंगे।

बीदासर की सिविल कोर्ट ने तारानगर से माकपा प्रत्याशी निर्मल प्रजापत को 2019 के लम्बित प्रकरण में न्यायिक अभिरक्षा में भेजने के आदेश दिए। प्रजापत के खिलाफ वर्ष 2019 में बीदासर में हुए आंदोलन में उनके खिलाफ दर्ज मामले में गिरफ्तारी वारंट जारी हुआ था। जिस प्रकरण में प्रजापत के खिलाफ गिरफ्तारी वारंट जारी किया था। प्रजापत के न्यायालय में पेश होने के बाद सिविल जज ने उन्हें न्यायिक अभिरक्षा में भेजने के आदेश दिए। निर्मल प्रजापत ने कहा कि उनके द्वारा तारानगर से नामांकन पेश करने की तिथि का एलान किया गया था। जिसके बाद उनके खिलाफ पडयंत्र रचा गया है। एडवोकेट बनवाली बिजारणियां ने कहा कि प्रकरण में बस अधूरी रही है। कल न्यायालय में जमानत आवेदन प्रस्तुत किया है। माकपा नेता प्रजापत ने मीडिया से कहा कि वे 6 नवम्बर को तारानगर में नामांकन दखिल करेंगे।

एफ.एस.टी. एवं डी.एस.टी. द्वारा जांच के दौरान नगदी जब्त करने से नाराजगी

व्यापारियों ने जांच टीमों पर नाजायज परेशान करने का आरोप लगाया

देवली, (निर्सं)। राष्ट्रीय एवं स्टेट राजमार्गों पर एफ.एस.टी. एवं डी.एस.टी. के द्वारा वाहनों की जांच के दौरान नगदी रकम जब्त किए जाने की कार्रवाई से आमजन और व्यापारियों में नाराजगी व्याप्त हो रही है। इसी नाराजगी को लेकर शहर के व्यापार महासंघ ने

■ 'वाहनों की जांच में किसी न किसी कार्य की नगदी के मिलने पर उसे जब्त करने की कार्रवाई से कार्यों में परेशानियां उत्पन्न हो रही हैं'

भारत सरकार के मुख्य निर्वाचन अधिकारी के नाम उपखंड अधिकारी को ज्ञापन सौंपा।

शहर व्यापार महासंघ के अध्यक्ष चांदमल जैन ने ज्ञापन में बताया कि वर्तमान विधानसभा चुनाव के दौरान एफ एस टी व डी एस टी टीमों के द्वारा राष्ट्रीय एवं स्टेट राजमार्गों पर राहगीरों के वाहनों की जांच में किसी न किसी कार्य की नगदी के मिलने पर उसे जब्त करने की कार्रवाई से राजमार्गों के कार्यों में परेशानियां उत्पन्न हो रही हैं। चांदमल जैन ने यह भी बताया कि उक्त कार्रवाई में जांच टीम द्वारा आमजन एवं व्यापारियों को नाजायज परेशान किया जा रहा है जिससे आम जनता में भारी नाराजगी उत्पन्न हो रही है।

जैन ने बताया कि शहर कि कृषि मंडी में प्रत्येक दिन आसपास क्षेत्र के



व्यापारियों ने मुख्य निर्वाचन अधिकारी के नाम उपखंड अधिकारी को ज्ञापन दिया।

किसान अपना अपना जिस बेचने आ रहे हैं। जिस की खरीद के लिए दिए जाने वाले भुगतान हेतु कृषि मंडी आड़तियों को शहर में स्थित बैंकों में नगदी राशि की निकासी जाती है। तो वहीं दीपावली त्यौहार सीजन होने की वजह से व्यापारियों को बड़े शहरों में जाकर सामग्रियों की खरीदारी करने के लिए भी नगदी राशि आवश्यकता रहती है। ऐसे में लिए शहर से बाहर जाना के दौरान

खरीदारी के लिए रखी गई नगदी राशि को टीमों द्वारा जब्त किया जा रहा है। चांदमल जैन ने यह भी ज्ञापन में बताया कि कुछ दिनों बाद शादी विवाह का सीजन शुरू होने जा रहा है। आमजन एवं शहर के व्यापारियों के द्वारा बाहर से सोने चांदी के जेवर इत्यादि उत्पाद खरीदने के लिए बाहर बाहर जाने की आवश्यकता बनी रहती है। वर्तमान में हो रही उक्त परेशानी में समस्या को

लेकर व्यापार महासंघ ने जरिए ज्ञापन निर्वाचन निर्माण से आग्रह किया है कि जांच टीमों के द्वारा कार्रवाई के नाम पर व्यापारी, किसान और आम जन को बेवजह शहर जित कर परेशान नहीं किया जाए। इस मौके पर व्यापार संघ के अध्यक्ष चांदमल जैन, चंद्रभान गोयल, मुकेश गोयल, रामेश्वर सोनी, अनिल गोयल सहित कई व्यापारी मौजूद रहे।

दुष्कर्म के आरोपी को 20 वर्ष का कठोर कारावास

बौली, (निर्सं)। सवाई माधोपुर परिवार व पोक्सो न्यायालय ने एक 10 वर्षीय नाबालिग पीड़िता का अपहरण कर दुष्कर्म करने के आरोपी मुकेश गुर्जर को दोषसिद्ध हो जाने पर 20 वर्ष का कठोर कारावास व 50 हजार के अर्थ दंड से दंडित किया है। पीड़िता व राज्य सरकार की ओर से पैवली करते हुए विशिष्ट लोक अभियोजक अनिल कुमार जैन ने सवाई माधोपुर परिवार व पोक्सो न्यायालय को अग्रगत कराया कि जिले के एक थाने में पीड़ित मामा ने मामला दर्ज कर बताया था कि मेरी बहन की पुत्री बचपन से ही मेरे पास रह रही थी एवं उसका लालन-पालन मैं ही कर रहा था। उसकी उम्र 10 वर्ष है। 13 जून 2020 को आरोपी मुकेश गुर्जर आया और उसके मुंह पर कपड़ा दूंस कर जबरन उठाकर पास के नाले में ले गया एवं उसके साथ बुरा काम किया। पुलिस ने मामला दर्ज कर आरोपी को अनुसंधान के बाद 16 जून 2020 को गिरफ्तार न्यायालय में चालान पेश किया तब से ही आरोपी न्यायिक अभिरक्षा में है।

हत्या की आरोपी महिला रिमांड पर

उदयपुर, (कासं)। शहर के डायमंड कॉलोनी में बोहरा समाज की दो वृद्धाओं की हत्या करने के मामले में गिरफ्तार मृतका के बहन के बेटे की बहु मारिया को पुलिस ने रिमांड पर लिया है। अन्धमाता थानाधिकारी डॉ. हनुवंतसिंह ने 26 अक्टूबर को शहर के डायमंड कॉलोनी में रहने वाली हत्या करवाई व उसकी बहन सारा बाई की हत्या करने के

मामले में गिरफ्तार मृतका की बहन के बेटे की बहु मारिया पत्नी मुस्तनसिर बोहरा निवासी सैफी मरिजद सलूम्वर हॉल मातवाड़ी मेवाड़ हॉस्पिटल के पास सुखेर को शुकुवार को न्यायालय में पेश किया। जहां से उसे सात नवंबर तक के लिए रिमांड पर लिया है। पुलिस द्वारा आरोपी महिला से मौके से चोरी किया गए जेवरार के संबंध में पृच्छाताछ की जा रही है।

युवक ने की आत्महत्या

उदयपुर, (कासं)। फूलिया कला भोलवाड़ा हॉल जोगीवाड़ा सूरजपोल निवासी भानुप्रतापसिंह ने सेल्फोस की गोलियां खा ली जिससे उसकी मौत हो गई। भानुप्रताप सोफ्टवेयर का काम करता था एवं किराए के मकान पर रहता था। प्रेम प्रसंग के चलते उसने सेल्फोस की गोलियां खाने के बाद अपने परिचितों को वाट्सएप पर आत्महत्या करने की मैसेज भेज दिया था। सूचना मिलने पर चेतक पुलिस ने मिया के घर पहुंच कर उसे उपचार के लिए चिकित्सालय पहुंचाया।

मारपीट मामले अवैध नशामुक्ति केन्द्र संचालक व सहयोगी गिरफ्तार

उदयपुर, (कासं)। शहर पुलिस ने अवैध नशा मुक्ति केंद्र संचालक व सहयोगी को मारपीट करने के मामले में गिरफ्तार किया।

प्रकरण के अनुसार पीड़ित गोवर्धनलाल पुत्र जेकराम मेघवाल निवासी नाहरा मगरा नांदवेल मेघवाल बस्ती मावली ने प्रताप नगर पुलिस थाने में रिपोर्ट दी कि मैं शराब पीने का आदी

होने से कायाकल्प सेवा संस्थान नशा मुक्ति एवं मनोरोग केन्द्र उदयपुर में 14 मई को मेरी पत्नी दुर्गा ने मुझे वहां पर भर्ती करवाया तथा 14 हजार रूपये जमा करवाए। तीन माह बाद परिजन लेने आए तो उपचार में तीन माह का समय लगने की बात कही। 24 अक्टूबर को उक्त नशा मुक्ति केन्द्र पर मेरी पत्नी दुर्गा व परिवारजन आए तो

केन्द्र वालों ने 23 हजार रूपये की मांग की। इस पर आग्रह करने पर 16 हजार रूपये लेने के लिए संचालक राजी हो गया तथा दबाव डाल दस्तावेजों पर हस्ताक्षर करवा मुझे घर ले जाते समय मारपीट की।

मामले में प्रकरण दर्ज होने पर जिला पुलिस अधीक्षक पुनन भूषण यादव के निर्देश पर अतिरिक्त पुलिस

अधीक्षक लोकेन्द्र दादरवाल के सुपरविजन में पुलिस उपअधीक्षक शिप्रा राजवाह मयटीम ने जांच में मिले साक्ष्यों के आधार पर मनोज जोशी पुत्र गिरीश निवासी ब्रह्मपुरी मंगलवाड़ चित्तौड़गढ़ हाल विद्युत नगर पुरोहितों की मादडी प्रतापनगर व विष्णु डांगी पुत्र भैरुलाल डांगरी निवासी केसरपुरा एकलिंगपुरा को गिरफ्तार किया।

कीमतों में बढ़ोतरी से आम आदमी की थाली से दूर हुआ प्याज

रायसिंहनगर, (निर्सं)। गत दिनों से प्याज के दामों आई प्रत्याशित बढ़ोतरी से आम आदमी की थाली से प्याज की पहुंच दूर होने लगी है। वहीं टमाटरों ने भी अपना रंग दिखाना शुरू कर दिया है। वर्तमान में बाजार में प्याज की फुटकर कीमत 60 से 70 रुपए किलो तक पहुंच चुकी है।

प्याज के थोक विक्रेता साहिल सेठी ने बताया है कि वर्तमान में अच्छी क्वालिटी के प्याज के थोक भाव 50 रुपए प्रति किलो तक पहुंच गए है। आगामी सप्ताह में प्याज की कीमतें और बढ़ने की संभावना जताई जा रही है। वहीं क्वालिटी में थोड़ा हल्का प्याज 45 रुपए तक बिक रहा है। जानकारों के अनुसार प्रदेश में प्याज की सबसे ज्यादा आपूर्ति करने वाले सीकर में अभी प्याज की बिजारी शुरू होनी है। इस कारण फिलहाल प्रदेश मध्यप्रदेश और महाराष्ट्र से प्याज की आपूर्ति हो रही है। थोक के विक्रेताओं ने बताया कि व्यापारियों के पास प्याज का स्टॉक धीरे-धीरे कम होने लगा है। जिसके कारण कीमतें बढ़ रही है। उन्होंने बताया कि मार्च अंत या अप्रैल प्रथम सप्ताह तक सीकर के प्याज की नई फसल बाजार में पहुंचने तक कीमतों में बढ़ोतरी जारी रहने की आशंका है। उधर, टमाटर किमतों ने रफ्तार पकड़

■ बाजार में प्याज की फुटकर कीमत 60 से 70 रुपए किलो तक पहुंची

■ आगामी सप्ताह में प्याज की कीमतें और बढ़ने की संभावना जताई

सांचोर के पूर्व प्रधान शमेशर अली ने बसपा से चुनाव लड़ने का एलान किया

मुस्लिम समाज की बैठक में विधानसभा चुनाव में राजनीति और समाज के हितों के बारे में चर्चा की गई

सांचोर, (निर्सं)। सांचोर के निकट पीरों की जाल दरगाह पर शुक्रवार को मुस्लिम समाज की बैठक आयोजित हुई। जिसमें मुस्लिम समाज के विधानसभा चुनाव में अपनी राजनीति और समाज के हितों के बारे में चर्चा की गई। बैठक में मुस्लिम समाज ने सांचोर के पूर्व प्रधान डॉ. शमेशर अली को बसपा से चुनाव लड़ने पर सहमति बनी।

सांचोर के निकट पीरों की जाल में मुस्लिम समाज की आम बैठक मौलाना इश्शाद खान सूर्यचंद, वचन शाह बालेरा, मौलाना आबैस पीर की जाल, मौलाना इश्शाद खान, इब्राहिम शाह पीर की जाल, पूर्व प्रधान व कांग्रेस के पीसीसी सदस्य डॉक्टर शमेशर अली की मौजूदगी में आयोजित हुई। जिसमें विधानसभा चुनाव को लेकर समाज को किस पार्टी के साथ में रहना है या समाज की तरफ से कोई उम्मीदवार खड़ा कर उसको समर्थन देना है इसको लेकर चर्चा हुई। बैठक में वक्ताओं ने कहा कि भाजपा और कांग्रेस दोनों ही पार्टियों ने इस समाज को वोट बैंक के तौर काम में लिया है,



सांचोर के निकट पीरों की जाल में मुस्लिम समाज की बैठक आयोजित हुई।

न कि कोई समाज के लिए राजनीतिक पद या शिक्षा के बारे में कोई भवन यदि जमीन नहीं दी गई है। जिसको लेकर आम लोगों में यह सहमति बनी कि

बहुजन समाजवादी पार्टी से पूर्व प्रधान डॉक्टर शमेशर अली को चुनाव में मैदान में उतरना चाह रही है। उसमें समाज ने एक मत होकर उनके सहमति

जताई। समाज की ओर से इसका समर्थन देने की बात कही। इस पर मंच में सामने बैठे लोगों ने हाथ ऊपर कर सहमति जताई। मौलाना इश्शाद खान

पैर ओवेश मौलाना के समक्ष समाज ने समर्थन किया। आम राय के बाद में डॉक्टर शमेशर अली को चुनाव मैदान में उतारने और 6 नवम्बर का नामांकन भरने की सहमति बनी।

डॉ. शमेशर अली ने कहा कि मैं पिछले कई समय से कांग्रेस के विभिन्न अच्छे पदों पर पी रहा हूँ और प्रधान भी रहा हूँ। मैं मेरी ईमानदारी से कार्य किया है और अभी पिछले कुछ 5 वर्षों में पार्टी ने अपने समाज सभी समाजों की जमीन का आवंटन होने पर अपनी समाज की जमीन की मांग की गई थी। इसमें इस सरकार ने कोई जमीन नहीं दी और समाज का दरकिनारा किया गया। इसको लेकर समाज सर्वोपरि है और सभी समाजों का सहयोग और मेरी वार्ता के अनुसार मेरे को कहा है। समाज का सहयोग मिलेगा।

एडवोकेट इब्राहिम शाह बताया कि दो बड़ी समाज चुनाव लड़ रही है। बाकी सभी छोटी काम अपने साथ में रहेगी और चुनाव हम जीतेंगे। दोनों ही पार्टी अपनी से वोट लेकर मुंह मोड़ देती है। अभी सही समय है। वोट हमारी ताकत है। इस ताकत से हम सही नेतृत्व

चुनकर सांचोर में सौहार्द की भावना व कौमी एकता की भावना से कार्य करेंगे। इस दौरान मुबारक खान, पूर खान, रहमत खान, रमजान खान, फूटे खान, रहमत खान, हाजी खान गरदाली लोग रहे।

वहीं सांचोर विधानसभा क्षेत्र में भाजपा व कांग्रेस को बागी उम्मीदवारों से खतरा मंडराता नजर आ रहा है। भाजपा से सांसद देवजी पटेल को टिकट देने पर पूर्व विधायक जीवाराम चौधरी व पूर्व प्रत्याशी दानाराम चौधरी ने भी विरोध प्रकट कर टिकट नहीं बदलने पर जीवाराम ने निर्दलीय चुनाव लड़ने का एलान कर दिया। जिससे भाजपा की परेशानी बढ़ गई है। वहीं कांग्रेस द्वारा सुखराम विश्वांसि के टिकट देने के बाद सुखराम विश्वांसि के सबसे करीबी माने जाने वाले पूर्व प्रधान शमेशर अली ने भी विरोध करते हुए बसपा से चुनाव लड़ने का एलान कर दिया। ऐसे में भाजपा व कांग्रेस दोनों को बागी प्रत्याशियों को नुकसान उठाना पड़ सकता है। सांचोर में इस बार चतुष्कोणीय मुकाबला होने से स्थिति रोचक बन जायेगी।